

Бр: 10-13
Скопје: 21 03 2022

Врз основа на член 28 став (4) од Законот за заштита на конкуренцијата („Службен весник на Република Македонија,, бр. 145/10, 136/11, 41/14, 53/16 и 83/18) и член 5 став (1) од Законот за контрола на државната помош („Службен весник на Република Македонија,, бр. 145/10), Комисијата за заштита на конкуренцијата на седницата одржана на 23.03.2022 година го донесе следното

МИСЛЕЊЕ

Комисијата за заштита на конкуренцијата го разгледа доставеното Барање на мислење од страна на Дирекција за технолошки индустриски развојни зони бр. 13-456/1 од 03.03.2022 година (Наш бр. 10-13 од 04.03.2022 година), во врска со активностите за реализација на инвестицискиот проект на АДИЕНТ АУТОМОТИВЕ ДООЕЛ Струмица, со кој Владата на Република Македонија има склучено Договор за доделување на државна помош со бр. 13-271/1 од 02.02.2016 година врз основа на Решение бр. 10-12 од 01.02.2016 година, издадено од страна на Комисијата за заштита на конкуренцијата и Анекс Договор бр. 1 со бр 13-271/2.

Согласно правната рамка за доделување на државна помош и деловниот план на компанијата, АДИЕНТ АУТОМОТИВЕ ДООЕЛ Струмица е обврзана да инвестира износ не помалку од 16.000.000 евра и да вработи најмалку 1300 македонски државјани најдоцна до 30 декември 2019 година.

Компанијата АДИЕНТ АУТОМОТИВЕ ДООЕЛ Струмица, на 31.03.2021 година, писмено ја известила Дирекцијата за технолошки индустриски развојни зони дека почнувајќи од март 2021 година бројот на работни места за кои е добиен грантот е под прагот кој претходно бил достигнат, односно не се во можност да ги извршат преземените обврски кои произлегуваат од Договорот за доделување на државна помош, како и за неможноста да ги пополнат работните места како резултат на пандемијата. Со ова АДИЕНТ АУТОМОТИВЕ ДООЕЛ Струмица не е во можност навремено да ги изврши преземените обврски кои произлегуваат од Договорот за доделување на државна помош.

Врз основа на задолжение на Влада на Република Северна Македонија со бр. 40-6432/1 од 31.08.2021 година, Дирекцијата подготви предлог Анекс Договор бр. 2 кон Договорот за доделување на државна помош на Друштвото за производство АДИЕНТ АУТОМОТИВЕ ДООЕЛ Струмица со бр 13-271/1 од 02.02.2016 година и Анекс Договорот бр. 1 со бр 13-271/2 од 18.08.2016 година со кој се утврдуваат и дополнуваат меѓусебните договорни обврски за одржување на работните места за македонските државјани, за кои е доделена државна помош во форма на грант, а кој со Анекс Договорот се одложува за период од 12 месеци од моментот на известувањето од страна на компанијата дека има упразнети места, односно до 28.02.2022 година.

Согласно Предлог Анекс Договорот бр. 2 прагот на вработени од 1450 работни места за кои АДИЕНТ АУТОМОТИВЕ ДООЕЛ Струмица има добиено грант, а кој е достигнат до 30 септември 2019 година АДИЕНТ АУТОМОТИВЕ ДООЕЛ Струмица има обврска да го одржи дополнително уште една година до 30.09.2025 година согласно обврските и роковите од Договорот.

Согласно горенаведеното Дирекцијата за технолошки индустриски развојни зони доби од Комисијата за заштита на конкуренцијата мислење бр. 10-13 од 24.01.2022 година.

Со допис бр. 13-177/1 од 24.01.2022 година Друштвото за производство Адиент Аутомotive ДООЕЛ Струмица ја известило Дирекцијата за ТИРЗ дека бара дополнителни 12 месеци за достигнување на прагот на работни места од (1450) за кои е добиен грантот. Причината за овој дополнителен рок е глобалната пандемија КОВИД -19. Врз основа на ова известување ТИРЗ подготви нов предлог текст на Анекс Договор бр. 2 кон Договорот за доделување на државна помош на друштвото за производство АДИЕНТ АУТОМОТИВЕ ДООЕЛ Струмица со бр 13-217/1 од 02.02.2016 година и Анекс Договор бр. 1 со бр. 13-271/2 од 18.08.2016 година со кои се уредуваат и дополнуваат меѓусебните договорни односи на начин обврската за одржување на работните места за македонските државјани за кои е доделена државната помош во форма на грант се одложува за период од 24 месеци односно од 28.02.2023 година. Прагот на вработување за кои е добиен грантот, а кој е достигнат на 30 септември 2019 година има обврска Адиент Аутомotive ДООЕЛ Струмица да го одржува дополнително уште две години, согласно обврските и роковите од Договорот, односно до 30.09.2026 година.

Комисијата укажува дека во Уредбата за условите и постапката за доделување на регионална помош („Службен весник на Република Македонија,, бр. 109/13), **не е регулиран периодот на инвестицискиот проект.** Оттука, Комисијата смета дека не е потребна интервенција во смисла на поништување или дополнување на постојното решение кое се однесува на оваа инвестиција.

Комисијата воедно укажува дека, согласно Член 6 од истата Уредба инвестицијата **мора да се одржува во период од најмалку пет години по нејзината целосна реализација.** Воедно, согласно Член 5 од Уредбата, давателот на државна помош е обврзан да води сметка максималниот интензитет на регионалната инвестициска помош да не го надмине износот од 50% од оправданите инвестициски трошоци.

Давателот на државна помош **има обврска** до Комисијата за заштита на конкуренцијата да достави годишен извештај согласно Законот за контрола на државната помош и согласно Уредбата за начинот и постапката за поднесување на известување за доделување на државна помош, како и постапката за вршење надзор на постојната државна помош („Службен весник на Република Македонија,, бр. 142/11), на Образецот даден како Прилог III од горенаведената Уредба.

КОМИСИЈА ЗА ЗАШТИТА НА КОНКУРЕНЦИЈАТА

ПРЕТСЕДАТЕЛ

Проф. Д-р Владимир Наумовски

The image shows a circular official stamp of the Competition Commission of the Republic of Macedonia. The stamp contains the text 'Република Македонија - Република на Македонија' at the top, 'Комисија за заштита на конкуренцијата' in the center, and 'Трговишко Управно Судиште' at the bottom. Overlaid on the stamp is a blue ink signature.